



॥ श्रीः ॥

श्रीमन्निगमान्तमहादेशिकविरचितं

॥ यादवाभ्युदयम् ॥

सप्तमः सर्गः

॥ ஸ்ரீ: ॥

॥ யாதவாப்யுதயம் ॥

மஹாகாவ்யம்

ஸ்ரீ வேதாந்த தேசிகர்
இயற்றியது

ஏழாவது ஸர்க்கம்

श्रीमान् वेङ्कटनाथार्यः कवितार्किककेसरी ।

वेदान्ताचार्यवर्यो मे सन्निधत्तां सदा हृदि ॥

ஹீமாந் வேங்கடநாதார்ய: கவிதார்கிககேஸரி ।
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

ब्रजौकसो विस्मयमन्थराक्षाः बालार्कवर्णं वसनं वसानम् ।

श्यामं युवानं शतपत्रनेत्रं शैलोदितं देवमथोपसेदुः ॥ १ ॥

வ்ரஜௌகஸோ விஸ்மயமந்தராக்ஷா:
பாலார்கவர்ணம் வஸநம் வஸாநம் ।
ச்யாமம் யுவாநம் சதபத்ரநேத்ரம்
சைலோதிதம் தேவம் அதோபஸேது: ॥1॥

यमाहुरन्तर्बाहिरप्यलक्ष्यं योगेश्वरं योगिभिरेव दृश्यम् ।

तमद्रिशङ्गे समुदीक्षमाणाः गोपं सतां गोपगणाः प्रणेमु ॥ २ ॥

யமஹூர் அந்தர் பஹிரப்யலக்ஷயம்
யோகேச்வரம் யோகிபிரேவ த்ருச்யம் ।
தம் அத்ரிச்ருங்கேஸ முதீக்ஷமாணா:
கோபம் ஸதாம் கோபகணா: ப்ரணேமு:
॥ 2 ॥

स तानशेषान् सुधयेव दृष्ट्या प्रहर्षयन् प्रत्ययितप्रसादः ।

स रामकृष्णान् सनकादिगम्यः स्वामी सतां स्वागतं अन्वयुङ्क्त ॥ ३ ॥

ஸ தாந் அசேஷாந் ஸுதயேவ த்ருஷ்ட்யா
ப்ரஹூர்ஷயந் ப்ரத்யயிதப்ரஸாத: ।
ஸ ராமக்ருஷ்ணாந் ஸநகாதிசய:
ஸ்வாமீ ஸதாம் ஸ்வாகதம் அந்வயுங்க்த ॥3॥

शरत्प्रवृत्त्येव शशाङ्कभासः वाचा हरेः गोपधियः प्रसन्नाः ।

मिथो विमर्शैः कुमुदैरिवासन् मिषद्भिरासादितनिर्मलाशाः ॥ ४ ॥

சரத்ப்ரவ்ருத்தயேவ சசாங்கபாஸ:

வாசா ஹரே: கோபதிய: ப்ரஸந்நா: ।

மிதோ விமர்சை: குமுதேரிவாஸந்

மிசஷத்பிராஸாதித நிர்மலாசா: ॥ 4 ॥

विधानदक्षा विपिनाश्रयास्ते तदन्यसंराधनवीतसङ्गाः ।

तमर्चयामासुरदीनसत्त्वाः संप्रीणनैः शक्रमखोपनीतैः ॥ ५ ॥

விதாநதக்ஷா விபிநாசர்யாஸ்தே

ததந்ய ஸம்ராதநவீதசங்கா: ।

தமர்சயாமஸூரதீந ஸத்வா:

ஸம்ப்ரீணநை: சக்ரமகோபநீதை: ॥ 5 ॥

अनन्ययोगात् अयजन्त चैनं कृष्णेन तेनैव कृतानुचाराः ।

समेघकैलासनिभैरसंख्यैः सव्यञ्जनैः सादरं अन्नकूटैः ॥ ६ ॥

அநந்யயோகாத் அயஜந்த சைநம்

க்ருஷ்ணேந தேநைவ க்ருதாநுசாரா: ।

ஸமேககைலாஸநிபைரஸங்க்யை:

ஸவ்யஞ்ஜநைஸ் ஸாதரம் அன்னகூடை:

॥ 6 ॥

निर्धारितार्थेषु निजोपदेशान् न्यस्तोपहारेषु महीधरार्थम् ।

अर्च्यत्वं आचार्यकमप्ययासीत् गोपेषु कृष्णो भुवनेषु गोप्ता ॥ ७ ॥

நிர்தாரிதார்த்தேஷு நிஜோபதேசாந்

ந்யஸ்தோபஹாரேஷு மஹீதரார்த்தம் ।

அர்ச்யத்வம் ஆசார்யகம் அயாஸீத்

கோபேஷு க்ருஷ்ணோ புவநேஷு கோப்தா

॥ 7 ॥

उपाहरन् यानि सभाजनार्थं बलद्विषो बल्लववंशवृद्धाः ।

परेण पुंसा परिगृह्यमाणैः प्राप्तं फलं पुष्पफलादिभिस्तैः ॥ ८ ॥

உபாஹரந் யாநி ஸபாஜநார்த்தம்
பலத்விஷோ வல்லவவம்சவ்ருத்தா: ।
பரேண பும்ஸா பரிக்ருஹ்யமாணை:
ப்ராப்தம் பலம் புஷ்பபலாதிபிஸ்தை: ॥ 8 ॥

मृत्यूपसिक्तैर्भुवनैरशेषैः अनन्यदत्तैरपि हव्यकव्यैः ।

अलब्धपूर्वामभजत्तदानीं गोपाहतैः प्रीतिमशेषगोप्ता ॥ ९ ॥

ம்ருத்யூபஸிக்தை: புவநைரசேஷை:
அநந்யதத்தைரபி ஹவ்யகவ்யை: ।
அலப்தபூர்வாம் அபஜத் ததாநீம்
கோபாஹ்ருதை: ப்ரீதீம் அசேஷகோப்தா ॥ 9 ॥

विधिप्रयुक्ते हविषि प्रभूते संभुज्यमाने हरिणा समक्षम् ।

अनागमश्रान्तधियोऽपि तत्र श्रद्धामविन्दन्त समग्रतोषाः ॥ १० ॥

விதிப்ரயுக்தே ஹவிஷி ப்ரபூதே
ஸம்புஜ்யமானே ஹரிணா ஸமக்ஷம் ।
அநாகம ச்ராந்த தியோஸ்பி தத்ர
ச்ரத்தாம் அவிந்தந்த ஸமக்ரதோஷா: ॥ 10 ॥

अमृष्यमाणो विहतां स्वपूजां अक्षणां सहस्रेण तदा महेन्द्रः ।

अनेहसं रक्तशिलीन्ध्रजालैः आकालिकैरञ्चितमन्वकार्षीत् ॥ ११ ॥

அம்ருஷ்யமாணோ விஹதாம் ஸ்வபூஜாம்
அக்ஷணாம் ஸஹஸ்ரேண ததா மஹேந்த்ர: ।
அநேஹஸம் ரக்த சிலீந்த்ரஜாலை:
ஆகாலிகைரஞ்சிதம் அந்வகார்ஷீத் ॥11॥

अवञ्चितान्यूनपयः प्रदानान् आराधकान् कालामियन्तं इन्द्रः ।

आहारकर्षात् अभिहन्तुमैच्छत् कृतानभिज्ञेषु किमानृशंस्यम् ॥ १२ ॥

அவஞ்சிதாந்யூநபய: ப்ரதாநாந்
ஆராதகாந் காலம் இயந்தம் இந்த்ர: ।
ஆஹாரகர்ஷாத் அபிஹந்தும் ஐச்சத்
க்ருதாநபிக்ஞேஷு கிம் ஆந்ருசம்ஸ்யம் ॥ 12 ॥

अथाजुहाव प्रतिघानुषङ्गात् धोराशयो घोषविमर्द कांक्षी ।

समेष्यतां संभवं अर्णवानां संवर्तकं नाम गणं घनानाम् ॥ १३ ॥

அதாஜுஹாவ ப்ரதிகாநுஷங்காத்
தோராசயோ கோஷவிமர்த் காங்க்ஷீ ।
ஸமேஷ்யதாம் ஸம்பவம் அர்ணவாநாம்
ஸம்வர்தகம் நாம கணம் கநாநாம் ॥ 13 ॥

प्रदीपितान् कोपहुताशभूम्ना पीतोदधीन् वारिधरायुधौघान् ।

मरुद्भुजेन त्वरितं मरुत्वान् प्रायुङ्क्त घोषाभिमुखं सघोषान् ॥ १४ ॥

ப்ரதீபிதாந் கோபஹுதாசபூம்நா
பீதோததீந் வாரிதராயுதௌகாந் ।
ம்ருத்புஜேந த்வரிதம் மருத்வாந்
ப்ராயுங்க்த கோஷாபிமுக்ம் ஸகோஷாந் ॥ 14 ॥

प्रकल्पयन्तः परिवेषचक्र बृन्दावने विह्वलगोपबृन्दे ।

समीरनुन्नाः सहसा पयोदाः शक्रस्य ते शासनमन्वतिष्ठन् ॥ १५ ॥

ப்ரகல்பயந்த: பரிவேஷ சக்ரம்
ப்ருந்தாவநே விஹ்வல கோபப்ருந்தே ।
ஸமீர நுந்நா: ஸஹஸா பயோதா:
சக்ரஸ்ய தே சாஸநம் அந்வதிஷ்ட்டன் ॥15॥

तटित्सहस्रेण विदीप्तनेत्रः समेतवज्रो धृतचित्रचापः ।

अतक्यतेन्द्र : स्वयं अभ्रवाहः कालात्मना भूमिकयेव खेलन् ॥ १६ ॥

தடித் ஸஹஸ்ரேண விதீப்த நேத்ர:
ஸமத வஜ்ரோ த்ருத சித்ரசாப: |
அதர்க்யதேந்த்ர: ஸ்வயம் அப்ரவாஹ:
காலாத்மநா பூமிகயேவ கேலன் || 16 ||

असूयता वज्रभृता प्रयुक्ता आकालिकीं प्रावृषमादिदेवः ।

आशानिरोधं जगतां दिशन्तीं निरोद्धुमैच्छन्निजया न शक्त्या ॥ १७ ॥

அஸூயதா வஜ்ரப்ருதா ப்ரயுக்தாம்
ஆகாலிகீம் ப்ராவ்ருஷம் ஆதிதேவ: |
ஆசாநிரோதம் ஜகதாம் திசந்தீம்
நிரோத்தும் ஐச்சந் நிஜயா ந சக்த்யா || 17 ||

वियत्पयोधिं परितः पयोदैः वेलातमालैरिव वर्धमानैः ।

जिघांसता गोपगणान्मघोना च्छन्नेन तस्थे मृगयाथिनिव ॥ १८ ॥

பயத்பயோதிம் பரித: பயோதை:
வேலாதமாலேரிவ வர்த்தமாறை: |
ஜிகாம்ஸதா கோபகணாந் மகோநா
ச்சந்நேந தஸ்த்தே ம்ருகயார்த்திநேவ ||8||

अदृश्यरूपः स तदा मरुत्वान् अंभोमुचां अन्तरतोऽवतस्थे ।

अपारयन् द्रष्टुमिव त्रिधाम्नः दीप्तिं दिवाभीत इवातिसूर्याम् ॥ १९ ॥

அத்ருச்ய்ருபஸ்ஸ ததா ம்ருத்வான்
அம்போமுசாம் அந்தரதோ஽வதஸ்தே |
அபாரயந் த்ரஷ்டுமிவ த்ரிதாம்ந:
தீப்திம் திவாபீத இவாதிஸூர்யாம் ||19||

अमर्षवेगादचमत्क्रियोत्थात् जिघृक्षता वज्रमकुण्ठवीर्यम् ।

अलक्षि जीमूतरथे मघोना मोघक्रियो मुक्त इवेन्द्रचापः ॥ २० ॥

அமர்ஷவேகாத் அசமத் க்ரியோத்தாத்
ஜிக்ருக்ஷதா வஜ்ரம் அகுண்ட்ட வீர்யம் ।
அலக்ஷி ஜீமூதரதே மகோநா
மோகக்ரியோ முக்த இவேந்த்ரசாப: ॥ 20 ॥

सुतीब्रहुङ्कारभृतो निनादैः सौदामनीदर्शिततर्जनीकाः ।

मरुत्वदाज्ञाविमुखानभीक्षणं निर्भर्त्सयामासुरिवाम्बुवाहाः ॥ २१ ॥

ஸுதீவ்ர ஹுங்காரப்ருதோ நிநாதை:
ஸௌதாமநீ தர்சித தர்ஜநீகா: ।
மருத்வதாக்ஞாவிமுகாந் அபீக்ஷணம்
நிர்பர்த்ஸயாமாஸூரிவாம்புவாஹா: ॥ 21 ॥

क्षणप्रभास्तत्क्षणमन्तरिक्षे प्रायेण गोपान् ग्रसितुं प्रवृत्ताः ।

बभासिरे वासवरोषवहेः ज्वालाग्रजिह्वा इव जातलौल्याः ॥ २२ ॥

க்ஷணப்ரபாஸ் தத்க்ஷணம் அந்தரிக்ஷே
ப்ராயேண கோபாந் க்ரஸிதும் ப்ரவ்ருத்தா: ।
பபாஸிரே வாஸவ ரோஷவந்ஹே:
ஜ்வாலாக்ரஜிஹ்வா இவ ஜாதலௌல்யா: ॥22॥

किमन्तरिक्षेण घनीबभूवे किमुत्थितं ध्वान्तमहीन्द्रलोकात् ।

मूलं किमेतत् प्रलयाणवानां इतीव मेने मलिनाभ्रमाला ॥ २३ ॥

கிம் அந்தரிக்ஷேண கந்ப்புவே
கிம் உத்திதம் த்வாந்தம் அஹீந்த்ரலோகாத் ।
மூலம் கிம் ஏதத் ப்ரலயார்ணவாநாம்
இதீவ மேநே மலிநாப்ரமாலா ॥ 23 ॥

ब्रजोपमर्दं समयो विधास्यन् बभार नम्रेण पयोदमूर्ध्ना ।

महीयसीं वासवचापलेखां मायाप्रदिष्टामिव माल्यशेषाम् ॥ २४ ॥

வ்ரஜோபமர்தம் ஸம்யோ விதாஸ்யந்
பபார நம்ரேண பயோத மூர்த்நா ।
மஹீயஸீம் வாஸவ சாபலேகாம்
மாயாப்ரதிஷ்டாமிவ மால்யசேஷாம் ॥ 24 ॥

कठोरगर्जापटहप्रणादः करप्रसूनैरवकीर्य पृथ्वीम् ।

क्षणप्रभाभिर्घटिताङ्गहारः कालः प्रतुष्टाव युगान्तनृत्तम् ॥ २५ ॥

கடோர கர்ஜா படஹப்ரணாத:
கர ப்ரஸூநைரவகீர்ய ப்ருத்வீம் ।
க்ஷணப்ரபாபிர் கடிதாங்க ஹார:
கால: ப்ரதுஷ்டாவ யுகாந்தந்ருத்தம் ॥ 25 ॥

प्रणुद्यमानाः प्रबलैस्समीरैः आप्लावयामासुरमन्दघोषाः ।

महीं अपर्यायनिपीतमुक्तैः औदन्वतैरम्बुभिरम्बुवाहाः ॥ २६ ॥

ப்ரணுத்யமாநா: ப்ரபலைஸ் ஸமீரை:
ஆப்லாவயாமாஸு: அமந்தகோஷா: ।
மஹீம் அபர்யாயநிபீதமுக்தை:
ஒளதந்வதை: அம்புபிரம்புவாஹா: ॥ 26 ॥

अङ्गाररूक्षस्तनयित्नुपूर्णात् ऐरम्मदे तेजसि तप्यमानात् ।

विहायसो नूनं अभूत् विलीनात् विष्वङ्मुखी वृष्टिरवारणीया ॥ २७ ॥

அங்கார ரூக்ஷஸ்தநயித்நு பூர்ணாத்
ஐரம்மதே தேஜஸி தப்யமாநாத் ।
விஹாயஸோ நூநம் அபூத் விலீநாத்
விஷ்வங்முகீ வ்ருஷ்டி ரவாரணீயா ॥ 27 ॥

प्रदीप्त विद्युद्गणदुर्निरीक्षान् सोढुं ब्रजाः श्रोत्रविघातिघोषान् ।

न शेकुरावर्जितशक्रचापान् धाराशरश्रोणिमुचः पयोदान् ॥ २८ ॥

ப்ரதீப்த வித்யுத்கணதுர்நிர்ஊந்
ஸோடும் வ்ரஜா: ச்ரோத்ரவிகாதிகோஷாந் ।
ந சேகு ராவர்ஜிதசக்ரசாபாந்
தாராசர ச்ரோணிமுச: பயோதாந் ॥ 28 ॥

सहुंकृताः सामिनिमीलिताक्षा दीर्घोरुश्रृङ्गा दरभुग्नवक्त्राः ।

प्रत्यग्रहीषु प्रतिपन्नरोषाः धाराः क्षणं धैर्यभृतो महोक्षाः ॥२९ ॥

ஸஹுங்க்ருதா: ஸாமிநிமீலிதாஊ
தீர்க்கோரு ச்ருங்கா தரபுக்னவக்த்ரா: ।
ப்ரத்யக்ரஹீஷ: ப்ரதிபந்நரோஷா:
தாரா: ஊணம் தைர்யப்ருதோ மஹோஊ: ॥29॥

स्तनाहितस्वस्तिकबाहुवन्धाः त्यानालकाः सन्नतवक्त्रपद्माः ।

विलग्नदेहा वसनैर्यषीदन् ब्रजस्त्रियो वादितदन्तवीणाः ३० ॥

ஸ்தநாஹித ஸ்வஸ்திக பாஹுபந்தா:
த்யாநாலகா: ஸந்நத வக்த்ர பத்மா: ।
விலக்ந தேஹா வஸநைர் ந்யஷீதந்
வ்ரஜஸ்த்ரியோ வாதித தந்தவீணா: ॥ 30 ॥

चलद्वलाकोल्बणशङ्खमाला पयोधरव्यक्तिधरोर्मिहारा ।

प्रावृट् पुनः संववृतेऽतिघोरा संवर्तसिन्धोरिव धर्मपत्नी ॥ ३१ ॥

சலத்பலாகோல்பணசங்க்கமாலா
பயோதரவ்யக்த்திதரோர்மிஹாரா ।
ப்ராவ்ருட் புந: ஸம்வவ்ருதே:திகோரா
ஸம்வர்த்த ஸிந்தோரிவ தர்மபத்நீ ॥ 31 ॥

गम्भीरगर्जापटहप्रणादं प्रारब्धझञ्झानिलनादगीतम् ।

तडिद्धिरापादितताण्डवं तत् कालस्य संगीतमपूर्वमासीत् ॥ ३२ ॥

கம்பீர கர்ஜாபடஹ ப்ரணாதம்
ப்ராரப்த ஜஞ்ஜாநில நாதகீதம் ।
தடித்பிராபாதித தாண்டவம் தத்
காலஸ்ய ஸங்கீதம் அபூர்வமாஸீத் ॥ 32 ॥

विद्युद्गुणैस्सन्दितया समन्तात् व्रजे मरुत्वान् मृगयामिवेच्छन् ।

समावृणोत् सान्द्र तमिस्रधाम्ना मेघात्मना वागुरया वनाद्रीन् ॥ ३३ ॥

வித்யுத்குணைஸ் ஸந்திதயா ஸமந்தாத்
வ்ரஜே மருத்வான் ம்ருகயாமிவேச்சந் ।
ஸமாவ்ருணோத் ஸாந்த்ர தமிழ்ர தாம்நா
மேகாத்மநா வாகுரயா வநாத்ரீன் ॥ 33 ॥

आसारधाराच्छुरितेन्द्रचापैः मेघैर्दिशा माघवती चकाशे ।

आमुक्तमुक्तागुणरत्नदामैः सिन्धोरपत्यैरिव धीरनादैः ॥ ३४ ॥

ஆஸார தாராச் சுரிதேந்த்ர சாபை:
மேகைர் திசா மாகவதீ சகாசே ।
ஆமுக்த முக்தாகுண ரத்ன தாமை:
ஸிந்தோரபத்யைரிவ தீரநாதை: ॥ 34 ॥

हुंकारवन्तः स्तनितैरुदारैः क्षणप्रभाकाञ्चनवेत्रभाजः ।

पुरन्दरस्येव पुरस्सरास्ते प्रचेरुरुत्सारितगोपवर्गाः ॥ ३५ ॥

ஹுங்காரவந்த: ஸ்தநிதைருதாரை:
கூஷணப்ரபா காஞ்சநவேத்ரபாஜ: ।
புரந்தரஸ்யேவ புரஸ்ஸராஸ்தே
ப்ரசேரு ருத்ஸாரித கோபவர்கா: ॥ 35 ॥

प्रकृष्टवज्रायुधचापचिह्नां पौरस्त्यवातेन कृतप्रकम्पाम् ।

कालस्य कृष्णामिव केतुमालां कादंबिनिं प्रेक्ष्य जनः चकम्पे ॥ ३६ ॥

ப்ரக்ருஷ்ட வஜ்ராயுத சாபசிஹ்நாம்
பௌரஸ்த்ய வாதேந க்ருதப்ரகம்பாம் ।
காலஸ்ய க்ருஷ்ணாமிவ கேதுமாலாம்
காதம்பிநீம் ப்ரேக்ஷய ஜன: சகம்பே ॥ 36 ॥

पयोमुचां पंक्तिरसह्यधारा भूमृद्गणान् भेत्तुमिव प्रवृत्ता ।

विडंबयामास विशेषभीमां कृतान्तकोपोल्लसितां कृपाणीम् ॥ ३७ ॥

பயோமுசாம் பங்க்த்திரஸஹ்யதாரா
பூப்ருத்கணாந் பேத்துமிவ ப்ரவ்ருத்தா ।
விடம்பயாமாஸ விசேஷபீமாம்
க்ருதாந்தகோபோல்லஸிதாம் க்ருபாணீம் ॥37॥

पयोदभारैर्नमितं नभः किं शेषाहिना भूमिरुत प्रणुन्ना ।

अदूरतस्संपुटभावभाजोः आसीत् तयोरन्तरं अल्पशेषम् ॥ ३८ ॥

பயோதபாரை: நமிதம் நப: கிம்
சேஷாஹிநா பூமிருத ப்ரணுந்நா ।
அதூரதஸ்ஸம்புட பாவ பாஜோ:
ஆஸீத் தயோரந்தரம் அல்பசேஷம் ॥ 38 ॥

प्रायः प्रकीर्णाशनिविष्फुलिङ्गैः लोकास्तदा लोचनरोधमापुः ।

पयोदरूपेण विवर्तमानैः पर्जन्यकोपानलधूमजालैः ॥ ३९ ॥

ப்ராய: ப்ரகீர்ணாசநி விஷ்புலிங்கை:
லோகாஸ் ததா லோசன ரோதம் ஆப: ।
பயோத ரூபேண விவர்த்தாமநை:
பர்ஜந்ய கோபாநலதூமஜாலை: ॥ 39 ॥

अलातकल्पाः करकाः त्रिलोकीं आपूरयन् अद्भुतभीमरूपाः ।

युगान्तवात्यारभसावधूताः संभूय तारा इव संपतन्त्यः ॥ ४० ॥

அலாதகல்பா: கரகாஸ் த்ரிலோகீம்
ஆபூரயந் அத்துத பீமரூபா: ।
யுகாந்தவாத்யா: அபஸாவதூதா:
ஸம்பூய தாரா இவ ஸம்பதந்த்ய: ॥ 40 ॥

चकास चञ्चत्करकास्थिमाला कादम्बिनीकण्टकभीषणा द्यौः ।

वज्रौघनिष्पेषमहादृहासा मूर्तिस्तदा मोहकरीव रौद्री ॥ ४१ ॥

சகாஸசஞ்சத்கரகாஸ்த்திமாலா
காதம்பிநீகண்டகபீஷணாத்யௌ: ।
வஜ்ரௌக நிஷ்பேஷமஹாட்டகாஸா
மூர்த்திஸ்ததா மோஹகரீவ ரௌத்ரீ ॥ 41 ॥

शतह्रदाभिः धृतहेमकक्ष्या धाराधराः सेन्द्रधनुष्पताकाः ।

अदभ्रघोषध्वनयोऽनुचक्रुः सप्तस्रुतां शक्रमतङ्गजानाम् ॥ ४२ ॥

சதஹ்ரதாபி: த்ருதஹேமகக்ஷ்யா
தாராதரா: ஸேந்த்ரதனுஷ்பதாகா: ।
அதப்ர கோஷத்வ நயோ:நுசக்ரு:
ஸப்த ஸ்ருதாம் சக்ரமதங்கஜாநாம் ॥ 42 ॥

अहीन्द्रभोगप्रतिमाः पतन्त्याः धारास्तदा घोरमरुत्प्रणुन्नाः ।

अभावयन्भीमपयोदनक्रं व्योमार्णवं वीचिगणावकीर्णम् ॥ ४३ ॥

அஹீந்த்ர போக ப்ரதிமா: பதந்த்யா:
தாராஸ் ததா கோர மருத்ப்ரணுந்நா: ।
அபாவயந் பீம பயோத நக்ரம்
வ்யோமார்ணவம் வீசிகணாவகீர்ணம் ॥ 43 ॥

आसारदुर्लक्षतडित्प्रकाशं अन्योन्य संकीर्णहरिद्वभागम् ।

आसीदसह्यस्तनितं प्रजानां अभिन्ननक्तन्दिवमन्तरिक्षम् ॥ ४४ ॥

ஆஸார துர்லக்ஷதடித் ப்ரகாசம்
அந்யோந்ய ஸங்கீர்ண ஹரித்வபாகம் ।
ஆஸீதஸஹ்யஸ்தநிதம் ப்ரஜாநாம்
அபிந்ந நக்த்தந்திவமந்தரிக்ஷம் ॥ 44 ॥

तडित्स्वभावेन तमःप्रकृत्या निर्हार्दरूपेण जलात्मना च ।

विवर्तते विश्वमितीव गोपाः प्रायो न चिन्तार्णवपारमापुः ॥ ४५ ॥

தடித் ஸ்வபாவேந தம: ப்ரக்ருத்யா
நிர்ஹ்ராதரூபேண ஜலாத்மநா ச ।
விவர்த்ததே விச்வமிதீவ கோபா:
ப்ராயோ ந சிந்தார்ணவபாரம் ஆபு: ॥ 45 ॥

प्रवर्तमानान् प्रतिसर्गवल्गुः पश्यन् घनान् पाशभृताप्यवार्यान् ।

अभीतिमुद्रामधुरेण गोपान् आश्वासयामास करेण शौरिः ॥ ४६ ॥

ப்ரவர்த்தமாநாந் ப்ரதிஸர்க க்லுப்தௌ
பச்யந் கநாந் பாசப்ருதாப்யவார்யாந் ।
அபீதி முத்ரா மதுரேண கோபாந்
ஆச்வாஸாயாமாஸ கரேண செளரி: ॥ 46 ॥

यदर्चनादापदियं प्रसक्ता तेनैव गोपालगणस्य गुप्तिम् ।

अरोचयत् कर्तुं अशेषगोप्ता रामेण संमन्त्र्य रथाङ्गपाणिः ॥ ४७ ॥

யதர்ச்சநாதாபதியம் ப்ரஸக்தா
தேநைவ கோபால கணஸ்ய குப்திம் ।
அரோசயத் கர்தும் அசேஷகோப்தா
ராமேண ஸம்மந்த்ர்ய ரதாங்கபாணி: ॥ 47 ॥

स लीलया मेरुमिव द्वितीयं गोवर्द्धनं गोपकुलप्रदीपः ।

नवप्ररूढं निहितैकहस्तो नागो नलस्तम्बमिवोज्जहार ॥ ४८ ॥

ஸ லீலயா மேருமிவ த்விதீயம்
கோவர்த்தநம் கோபகுலப்ரதீப:
நவப்ரூடம் நிஹிதைகஹஸ்த:
நாகோ நலஸ்தம்பமிவோஜ்ஜஹார ॥ 48 ॥

अधोमुखावस्थितमेरुकल्पं शैलं तं उत्वाय शरण्यगोपः ।

उदञ्चयन् सत्वरं ऊर्ध्वमूलं चक्रे महेन्द्रं शमितार्धगर्वम् ॥ ४९ ॥

அதோமுகாவஸ்திதமேரு கல்பம்
சைலம் தம் உத்காய சரண்ய கோப: ।
உதஞ்சயந் ஸத்வரம் ஊர்த்வமூலம்
சக்ரே மஹேந்த்ரம் சமிதார்த்தகர்வம் ॥ 49 ॥

फणाभिरामप्रसृताङ्गुलिकः प्रियाङ्गरागव्यतिषङ्गपाण्डुः ।

भुजस्तदीयो गिरिणा बभासे भूमण्डलेनेव भुजङ्गराजः ॥ ५० ॥

பணாபிராம ப்ரஸ்ருதாங்குளிக:
ப்ரியாங்கராக வ்யதிஷங்க பாண்டு: ।
புஜஸ் ததீயோ கிரிணா பபாலே
பூமண்டலேநேவ புஜங்கராஜ: ॥ 50 ॥

आभुग््नरक्ताङ्गुलिपञ्जरं तत् रत्नोर्मिकारश्मिशलाकमन्तः ।

नवोदकक्षौमवृतं व्यभासीत् छत्रप्रकाण्डं हरिबाहुदण्डे ॥ ५१ ॥

ஆபக்ன ரக்தாங்குலிபஞ்ஜரம் தத்
ரத்நோர்மிகா ரச்மிசலாகம் அந்த: ।
நவோதக க்ஷௌம வ்ருதம் வ்யபாஸீத்
சத்ரப்ரகாண்டம் ஹரிபாஹுதண்டே ॥ 51 ॥

विहारपद्मस्पृहयेव कृष्णो भुजाद्रिणा भूमिधरं दधानः ।

स्वशेषभूतस्य हलायुधस्य प्राचीं अवस्थां प्रथयांबभूव ॥ ५२ ॥

விஹார பத்மஸ்ப்ருஹயேவ க்ருஷ்ண:

புஜாத்ரிணா பூமிதரம் ததாந: ।

ஸ்வசேஷபூதஸ்ய ஹலாயுதஸ்ய

ப்ராசீம் அவஸ்த்தாம் ப்ரதயாம்பபூவ ॥ 52 ॥

निवासभूते निखिलस्य तस्मिन् बालाकृतौ विभ्रति शैलमेकम् ।

सविस्मयान्वीक्ष्य जहास गोपान् संप्रीतिलक्ष्येण तदग्रजन्मा ॥ ५३ ॥

நிவாஸபூதே நிகிலஸ்ய தஸ்மிந்

பாலாக்ருதௌ பிப்ரதி சைலமேகம் ।

ஸவிஸ்மயாந் வீக்ஷ்ய ஜஹாஸ கோபாந்

ஸம்ப்ரீதி லக்ஷயேண ததக்ரஜந்மா ॥ 53 ॥

स कालिकाकालकृपाणिकानां धाराशतैराहत सन्धिबन्धः ।

अवासृजत् क्षिप्रतरं क्षरद्भिः धातुद्रवैर्नूनमसृञ्चि शैलः ॥ ५४ ॥

ஸ காலிகாகால க்ருபாணிகாநாம்

தாராசதை ராஹதஸந்திபந்த: ।

அவாஸ்ருஜத் க்ஷிப்ரதரம் க்ஷரத்பி:

தாதுத்ரவை: நூநமஸ்ருஞ்ஜி சைல: ॥ 54 ॥

सगैरिकस्तस्य गिरेस्समन्तात् विलम्बितो वर्षपयः प्रवाहः ।

वितानपर्यन्तजुषो वितेने विडम्बनां वर्णातिरस्करिण्याः ॥ ५५ ॥

ஸ கைரிகஸ் தஸ்ய கிரேஸ் ஸமந்தாத்

விலம்பிதோ வர்ஷ பய: ப்ரவாஹ: ।

விதாந பர்யந்த ஜுஷோ விதேநே

விடம்பநாம் வர்ணதிரஸ்கரிண்யா: ॥ 55 ॥

इरंमदार्चिव्यतिषङ्गदीप्तः पाणौ हरेरद्रिपतिश्चकाशे ।

प्रत्यस्त्रं इन्द्रेण मुमुक्षितानां प्रयुक्तमुत्स्वात इवाशनीनाम् ॥ ५६ ॥

இரம்மதார்ச்சிர் வ்யதிஷங்க தீப்த:
பாணௌ ஹரேரத்ரிபதிஸ் சகாசே ।
ப்ரத்யஸ்த்ரமிந்த்ரேண முமுக்ஷிதாநாம்
ப்ரயுக்தம் உத்காத இவாசநீநாம் ॥ 56 ॥

स बाहुदण्डेन वहन् सलीलं प्रवालकल्पाङ्गुलिपञ्जरेण ।

महीधरच्छत्रमनन्यवाह्यं मायामयीं व्याकुरुतेव लीलाम् ॥ ५७ ॥

ஸ பாஹுதண்டேந வஹந் ஸலீலம்
ப்ரவாலகல்பாங்குலிபஞ்ஜரேண ।
மஹீதர்ச்சத்ர மநந்யவாஹ்யம்
மயாமயீம் வ்யாகுருதேவ லீலாம் ॥ 57 ॥

करालरूक्षाकृतिवर्णभेदान् कालाग्निनिर्वापणकल्यवृत्तीन् ।

रुरोध शैलीकृतया स्वशक्त्या प्रायो घनान् पर्वतकूटकल्पान् ॥ ५८ ॥

கராலரூக்ஷாக்ருதி வர்ண பேதாந்
காலாக்நி நிர்வாபண கல்ய வ்ருத்தீந் ।
ருரோத சைலீக்ருதயா ஸ்வசக்த்யா
ப்ராயோ கநாந் பர்வதகூட கல்பாந் ॥ 58 ॥

पृथ्व्या यथावद्भरितं गिरेस्तत् मूलं निवासाय गवां बभूव ।

ग्रासानुभावग्रहणार्हमासीत् अग्रंच तस्यानतिविप्रकृष्टम् ॥ ५९ ॥

ப்ருத்வ்யா யதாவத் பரிதம் கிரேஸ் தத்
மூலம் நிவாஸாய கவாம் பபூவ ।
க்ராஸாநுபாவ க்ரஹணார்ஹம் ஆஸீத்
அக்ரஞ்ச தஸ்யாநதி விப்ரக்ருஷ்டம் ॥ 59 ॥

उदञ्जितस्याद्रिपतेरुपान्ते पयः प्रवाहानिबिडं पतन्तः ।

अतन्वत स्फाटिकप्रशोभां अन्तर्गतैरस्तभयैरवेक्ष्याम् ॥ ६० ॥

உதஞ்சிதஸ்யாத்ரிபதே ரூபாந்தே
பய: ப்ரவாஹா நிபிடம் பதந்த: |
அதந்வத ஸ்பாடிகவப்ரசோபாம்
அந்தர்கதைரஸ்தபயை: அவேக்ஷ்யாம் || 60 ||

अलब्धसूर्येन्दुकरप्रवेशे मूले गिरेरावसतां जनानाम् ।

स्वलोचनद्वन्द्वविहारभेदात् नक्तन्दिनान्यातनुते स्म नाथः ॥ ६१ ॥

அலப்த ஸூர்யேந்துகர ப்ரவேசே
மூலே கிரேராவஸதாம் ஜநாநாம் |
ஸ்வலோசந த்வந்த்வ விஹார பேதாத்
நக்தந் திநாந்யாதநுதே ஸ்ம நாத: || 62 ||

मुकुन्दगात्रं मणिदर्पणाभं छायापदेशेन विगाहमानैः ।

सगोधनैस्तत्र सुरेन्द्रभीत्या गोपैस्तदा गूढमिवावतस्थे ॥ ६२ ॥

முகுந்த காத்தரம் மணிதர்பணாபம்
சாயாபதேசேந விகாஹமாநை: |
ஸகோதநைஸ் தத்ர ஸூரேந்த்ரபீத்யா
கோபைஸ் ததா கூடமிவாவதஸ்த்தே || 62 ||

बिभर्ति कृष्णः सुकुमारगात्रः क्षमाधरं तेन विभावयामः ।

तदग्रजोऽसौ बिभृयादशेषां बलं क्षमामित्यवदन्ब्रजस्थाः ॥ ६३ ॥

பிபர்த்தி க்ருஷ்ண: ஸுகுமார காத்தர:
க்ஷமாதரம் தேந விபாவயாம: |
ததக்ரஜோஸௌ பிப்ருயாத் அசேஷாம்
பலம் க்ஷமாமித்யவதந் வ்ரஜஸ்த்தா: || 63 ||

बभुः स्वशाखाग्रथिताग्रपादैः तपोधनैस्साकं अधः शिरोभिः ।

कृताभिमुख्याः कृतिनो मुकुन्दे तपःप्रवृत्ता इव तत्र वृक्षाः ॥ ६४ ॥

பபு: ஸ்வசாகாகார்க்ரதிதாக்ர பாதை:

தபோததைஸ் ஸாகம் அத: சிரோபி: ।

க்ருதாபிமுக்யா: க்ருதிநோ முகுந்தே

தப: ப்ரவ்ருத்தா இவ தத்ர வ்ருக்ஷா: ॥64॥

अधोमुखस्याद्रिपतेस्तृणानि स्पृष्ट्वा मुकुन्देन निदर्शितानि ।

जातस्पृहा जग्रसिरे सहर्षं गावस्तदा किञ्चिदिवोन्नमन्त्यः ॥ ६५ ॥

அதோமுகஸ்யாத்ரிபதேஸ் த்ருணாநி

ஸ்ப்ருஷ்ட்வா முகுந்தேந நிதர்சிதாநி ।

ஈஜாதஸ்ப்ருஹா ஜக்ரஸிரே ஸஹர்ஷம்

காவஸ்ததா கிஞ்சிதிவோந்நமந்த்ய: ॥ 65 ॥

मणिप्रदीपैरतमांसि गोप्यः प्रविश्य रम्याणि गुहागृहाणि ।

अस्पृष्टशीतोष्णमयत्नलब्धं स्वस्थाशयाः स्वर्गामिवान्वभूवन् ॥ ६६ ॥

மணிபதீபைர தமாம்ஸி கோப்ய:

ப்ரவிச்ய ரம்யாணி குஹாக்ருஹாணி ।

அஸ்ப்ருஷ்டசீதோஷ்ணம் அயத்நலப்தம்

ஸ்வஸ்த்தாசயா: ஸ்வர்கமிவாந்வபூவந் ॥ 66 ॥

यथापुरं तत्र सपुत्रदारैः अच्छिन्नगोदोहनमन्थनाद्यैः ।

स्वप्नावबोधप्रभृतीनि गोपैः सिषेविरे विस्मृतपूर्ववासैः ॥ ६७ ॥

யதாபுரம் தத்ர ஸபுத்ரதாரை:

அச்சிந்ந கோதோஹநமந்தநாத்யை: ।

ஸ்வப்நாவபோதப்ரப்ருதீநி கோபை:

ஸிஷேவிரே விஸ்ம்ருதபூர்வவாஸை: ॥ 67 ॥

अस्पृष्टधाराजलबिन्दुसेकैः अकम्पमानैरपदन्तवीणैः ।

गोपीजनैरादधिरे विहाराः गिरीन्द्रमूले गृहनिर्विशेषम् ॥ ६८ ॥

அஸ்ப்ருஷ்டதாராஜலபிந்துஸேகை:

அகம்பமாநைரபதந்தவீணை: ।

கோபீஜநைராததிரே விஹாரா:

கிரீந்த்ரமுலே க்ருஹநிர்விசேஷம் ॥ 68 ॥

वनेचरा गोपगणैस्समेता विमुक्तपर्जन्यभया विचेरुः ।

महीधरच्छत्रधरे मकुन्दे वन्यानि सत्त्वानि च तत्र गोभिः ॥ ६९ ॥

வநேசரா கோபகணைஸ் ஸமேதா

விமுக்தபர்ஜந்யபயா விசேரு: ।

மஹீதர்ச்சத்ரதரே முகுந்தே

வந்யாநி ஸத்வாநி ச தத்ர கோபி: ॥ 69 ॥

प्रभूतधाराप्रतिपन्नशैत्यं प्राप्तारं अद्रिं प्रभुरद्भुतानाम् ।

सुदर्शनादप्यधिकां अनैषीत् पवित्रतां पाणिसरोजयोगात् ॥ ७० ॥

ப்ரபூததாராப்ரதிபந்நசைத்யம்

ப்ராப்தாரம் அத்ரிம் ப்ரபுரத்புதாநாம் ।

ஸுதர்சநாதப்யதிகாம் அநைஷீத்

பவித்ரதாம் பாணி ஸரோஜயோகாத் ॥ 70 ॥

मुकुन्दहस्ताम्बुरुहाधिरोहात् प्राप्तः श्रियं मेरुमुखैरलभ्याम् ।

वर्षापदेशेन गिरिस्स लेभे नगाधिपत्यार्हमिवाभिषेकम् ॥ ७१ ॥

முகுந்த ஹஸ்தாம்புருஹாதிரோஹாத்

ப்ராப்த: ச்ரியம் மேருமுகைரலப்யாம் ।

வர்ஷாபதேசேந கிரிஸ்ஸலேபே

நகாதிபத்யார்ஹமிவாபிஷேகம் ॥ 71 ॥

मदोल्बणानामिव वल्लवीनां गीतं गणैः शौरिगुणानुबन्धम् ।

गुहाविशेषैर्ध्रुवमन्ववादीत् गोवर्धनो गोपगणाभिनन्द्यः ॥ ७२ ॥

மதோல்பணாநாமிவ வல்லவீநாம்
கீதம் கணை: செளரிகுணாநுபந்தம் ।
குஹாவிசேஷைர்த்ருவம் அந்வவாதீத்
கோவர்த்தநோ கோபகணாபிநந்த்ய: ॥ 72 ॥

कराग्रयन्त्रे घटितेन कृष्णः सवारिणा सानुमताभिगुप्तान् ।

अलम्भयत् गोपगणन् सदारान् धारागृहाभ्यन्तरवाससौख्यम् ॥ ७३ ॥

கராக்கரயந்த்ரே கடிதேந க்ருஷ்ண:
ஸவாரிணா ஸாநுமதாபிகுப்தாந் ।
அலம்பயத் கோபகணாந் ஸதாராந்
தாராக்ருஹாப்யந்தர வாஸஸௌக்யம் ॥ 73 ॥

अचिन्त्यशक्तेरकुमारयूनः कौमारलीलाकवचेन गुप्तम् ।

बलं तदाग्राङ्गुलिसंश्रिताद्रेः तावत्परिच्छिन्नमबोधि गोपैः ॥ ७४ ॥

அசிந்த்யசக்தே: அகுமாரயூந:
கௌமாரலீலாகவசேந குப்தம் ।
பலம் ததாக்கராங்குலிஸம்ச்ரிதாத்ரே:
தாவத் பரிச்சிந்நம் அபோதி கோபை: ॥74॥

निमेषनिष्ठयूतयुगानि यासां येभ्यो निरोधव्यसनान्यभूवन् ।

तासां स तैः सार्धमभूत् समीक्ष्यः वामभ्रुवां वल्लवयूथनाथः ॥ ७५ ॥

நிமேஷ நிஷ்டயூதயுகாநி யாஸாம்
யேப்யோ நிரோத வ்யஸநாந்யபூவந் ।
தாஸாம் ஸ தை: ஸார்த்தமபூத் ஸமீக்ஷய:
வாமப்ருவாம் வல்லவயூதநாத: ॥ 75 ॥

कृतार्थभावं भृशमादधाने कृष्णङ्गसंस्पर्शविलोकनादौ ।

अयान्त्रिताभिश्चिरमाशशंसे वर्षानुवृत्तिर्व्रजसुन्दरीभिः ॥ ७६ ॥

க்ருதார்த்தபாவம் ப்ருசமாததாநே
 க்ருஷ்ணாங்க ஸம்ஸ்பர்ச விலோகநாதௌ ।
 அயந்த்ரிதாபி: சிரம் ஆசசம்ஸே
 வர்ஷாநுவ்ருத்திர் வ்ரஜஸுந்தரீபி: ॥ 76 ॥

धारानिपातैः स्तनतां घनानां अक्षप्रमाणैरभिहन्यमानः ।

आकस्मिकीं अन्वभवत् स शैलः वज्रव्यथां वासवरोषजाताम् ॥ ७७ ॥

தாராநிபாதை: ஸ்தநதாம் கநாநாம்
 அக்ஷப்ரமாணைரபிஹந்யமாந: ।
 ஆகஸ்மிகீம் அந்வபவத் ஸ சைல:
 வஜ்ரவ்யதாம் வாஸவரோஷஜாதாம் ॥ 77 ॥

तमेकहस्ताङ्गुलियन्त्रलग्नं धाराहतं धारयतस्त्रिधाम्नः ।

अमुक्तबाल्यस्य समग्रशक्तेः क्षणार्धवत्सप्त दिनान्यतीयुः ॥ ७८ ॥

தமேகஹஸ்தாங்குளி யந்த்ரலக்னம்
 தாராஹதம் தாரயதஸ் த்ரிதாம்ந: ।
 அமுக்தபால்யஸ்ய ஸமக்ர சக்தே:
 க்ஷணார்த்தவத் ஸப்த திநாந்யதீயு: ॥78॥

स तादृशांस्तोयभृतो युगान्ते श्वासानिलैः शोषयितुं क्षमोऽपि ।

महेन्द्रदर्पात्ययमात्रकांक्षी प्रख्यापयामास गिरेः प्रभावम् ॥ ७९ ॥

ஸ தாத்ருசாம் ஸ்தோயப்ருதோ யுகாந்தே
 ச்வாஸாநிலை: சோஷயிதும் க்ஷமோஸபி ।
 மஹேந்த்ர தர்பாத்யயமாத்ரகாங்க்ஷீ
 ப்ரக்யாபயாமாஸ கிரே: ப்ரபாவம் ॥ 79 ॥

एकत्र संरक्षति कृष्णमेघे गोत्रेण चैकेन गावां कुलानि ।

अशेषगोत्रौघभिदा नियुक्तैः मेघायुतैर्मौघतमैर्बभूवे ॥ ८० ॥

ஏகத்ர ஸம்ரக்ஷதி க்ருஷ்ணமேகே
கோத்ரேண சைகேந கவாம் குலாநி ।
அசேஷகோத்ரௌகபிதா நியுக்தை:
மேகாயுதைர் மோகதமைர் பபூவே ॥ 80 ॥

ब्रजोपमर्दे वितथे सुरेन्द्रः स्वयं वृतोऽपत्रपया भिया च ।

दुनोति मां इन्द्रपदं दुरन्तं किंपौरुषं केवलमित्यदुःख्यत् ॥ ७१ ॥

வ்ரஜோபமர்தே விததே ஸுரேந்த்ர:
ஸ்வயம் வ்ருதோ஽பத்ரபயா பியா ச ।
துநோதி மாம் இந்த்ரபதம் துரந்தம்
கிம் பௌருஷம் கேவலமித்ய துக்யத் ॥81॥

निवृत्तरोषे निभृतेऽपि शक्रे सन्दर्शितस्वामिनिदेशसङ्गाः ।

ववर्षुरग्रां मुहुरश्मवृष्टिं वैरोपपन्ना इव वारिवाहाः ॥ ८२ ॥

நிவ்ருத்தரோஷே நிப்ருதே஽பிசக்ரே
ஸந்தர்சித ஸ்வாமி நிதேச ஸங்கா: ।
வவர்ஷுருக்ராம் முஹூர்சம் வ்ருஷ்டிம்
வையோபபந்நா இவ வாரிவாஹா: ॥ 82 ॥

निवार्यं दुर्वारजवान् पयोदान् नाथं सतां नन्दसुतं प्रपित्सुः ।

करम्बितप्रीतिभयः क्षणार्धं व्यक्तिं भजन् व्योमतलेऽवतस्थे ॥ ८३ ॥

நிவார்ய துர்வாரஜவாந் பயோதாந்
நாதம் ஸதாம் நந்தஸுதம் ப்ரபித்ஸு: ।
கரம்பித ப்ரீதிபய: க்ஷணார்த்தம்
வ்யக்திம் பஜந் வ்யோமதலே஽வதஸ்தே ॥ 83 ॥

क्रमेण पृथ्वीं अभिगन्तुकामः श्वेताभ्रपर्यायगजाधिरूढः ।

विलोचनव्यञ्जितपद्मसंपत् वर्षात्ययो मूर्त इवाबभासे ॥ ८४ ॥

க்ரமேண ப்ருத்வீம் அபிகந்துகாம:

ச்வேதாப்ரபர்யாய கஜாதிருட: ।

விலோசந வ்யஞ்ஜித பத்ம ஸம்பத்

வர்ஷாத்யயோ மூர்த்த இவாபபாலே ॥ 84 ॥

पुनः प्रसन्नां पुरुहूतदान्त्या पश्यन् दिवं प्राणभृतां अधीशः ।

तमद्रिमव्याहतदिव्यलीलः संतोलयामास निवेशयिष्यन् ॥ ८५ ॥

புந: ப்ரஸந்நாம் புருஹூததாந்த்யா

பச்யந் திவம் ப்ராணப்ருதாம் அதீச: ।

தமத்ரிமவ்யாஹத திவ்யலீல:

ஸந்தோலயாமாஸ நிவேசயிஷ்யந் ॥ 85 ॥

विलक्षवृत्त्येव तिरोहितेषु मेघेषु विश्रान्तविकत्थनेषु ।

स्थाने निवेशादचलीचकार च्छत्राचलं शौरिरखिन्नबाहुः ॥ ८६ ॥

விலக்ஷவ்ருத்த்யேவ திரோஹிதேஷு

மேகேஷு விச்ராந்த விகத்தநேஷு ।

ஸ்தானே நிவேசாத் அசல்சகார

ச்சத்ராசலம் செளரிரகிந்நபாஹு: ॥ 86 ॥

उत्क्षिप्यमाणः परिवर्त्यमानः संस्थाप्यमानोऽपि तथैव भूयः ।

स तस्य संकल्पवशेन भेजे शैलो न शैथिल्यकथाप्रसङ्गम् ॥ ८७ ॥

உத்க்ஷிப்யமாண: பரிவர்த்யமாந:

ஸம்ஸ்தாப்யமாநோ஽பி ததைவ பூய: ।

ஸ தஸ்ய ஸங்கல்பவசேந பேஜே

சைலோ ந சைதில்யகதாப்ரஸங்கம் ॥ 87 ॥

व्यपेतशैलव्यवधानदृश्यो विभूषितः स्वेदकणैः स बालः ।

दिशद्भिरामोदमभौमभोग्यं दिव्यैरवाकीर्यत पुष्पवर्षैः ॥ ८८ ॥

வ்யபேத சைலவ்யவதாநத்ருச்யோ
விபூஷிதஸ் ஸ்வேத கணைஸ் ஸ பால: ।
திசத்பி: ஆமோதம் அபௌமபோக்யம்
திவ்யைரவாகீர்யத புஷ்பவர்ஷை: ॥ 88 ॥

निवेश्य कृष्णं शकटीरथाग्रे नाथोपचारैरुपसेदिवांसः ।

सगोधनाः स्वं ब्रजमाव्रजन्तः संगीतलीलां अभजन्त गोपाः ॥ ८९ ॥

நிவேச்ய க்ருஷ்ணம் சகடீரதாக்ரே
நாதோபசாரை: உபஸேதிவாம்ஸ: ।
ஸகோதநா: ஸ்வம் வ்ரஜமாவ்ரஜந்த:
ஸங்கீதலீலாம் அபஜந்த கோபா: ॥ 89 ॥

कच्चिन्न खिन्नोऽसि वहन् गिरीन्द्रं कच्चिन्न विम्लायति पाणिपद्मम् ।

इति ब्रुवाणाः सुहृदो मुकुन्दं पर्याकुलाः पस्पृशुरङ्गमङ्गम् ॥ ९० ॥

கச்சிந் ந கிந்நோஸி வஹந் கிரீந்த்ரம்
கச்சிந் ந விம்லாயதி பாணிபத்மம் ।
இதி ப்ருவாணாஸ் ஸுஹ்ருதோ முகுந்தம்
பர்யாகுலா: பஸ்ப்ருசுரங்கமங்கம் ॥ 90 ॥

अथावतीर्य स्वयमन्तरिक्षात् अनुज्झितैरावतदानवर्षात् ।

विलक्षचित्तो वसुदेवसूनुं वल्गुस्मितं वज्रभृदाससाद् ॥ ९१ ॥

அதாவதீர்ய ஸ்வயம் அந்தரிக்ஷாத்
அனுஜ்ஜிதைராவத தாநவர்ஷாத்
விலக்ஷசித்தோ வஸுதேவ ஸூநும்
வல்குஸ்மிதம் வஜ்ரப்ருத் ஆஸஸத ॥ 91 ॥

पुरोदधानः सुरभिं प्रतीक्ष्यां आजग्मुषीं आत्मभुवो नियोगात् ।

अपत्रपागद्दमाबभाषे बद्ध्वाञ्जलिं बालमुपेन्द्रमिन्द्रः ॥ ९२ ॥

புரோ ததாந: ஸுரபிம் ப்ரதீக்ஷயாம்
ஆஜக்முஷீம் ஆத்மபுவோ நியோகாத் ।
அபத்ரபா கத்கதம் ஆபபாஷே
பத்த்வாஞ்ஜலிம் பால முபேந்த்ர மிந்த்ர: ॥92॥

नाथ त्वया नर्मविहारभाजा विमोहितो विप्रतिसारितश्च ।

अकिञ्चनस्त्वां अहमाश्रितस्सन् क्षिप्तापकारो न बहिष्क्रियार्हः ॥ ९३ ॥

நாத! த்வயா நர்மவிஹாரபாஜா
விமோஹிதோ விப்ரதிஸாரிதஸ்ச ।
அகிஞ்சநஸ் த்வாம் அஹம் ஆச்ரிதஸ்ஸந்
க்ஷிப்தாபகாரோ ந பஹிஷ்க்ரியார்ஹ: ॥ 93 ॥

कृतापराधेष्वपि सानुकम्पं क्षेमंकरं क्षेत्रविवेचकानाम् ।

विश्वोपकाराध्वरबद्धदीक्षं वेद्यं परं वेदविदो विदुस्त्वाम् ॥ ९४ ॥

க்ருதாபராதேஷ்வபி ஸாநுகம்பம்
சேமங்கரம் க்ஷேத்ர விவேசகாநாம் ।
விச்வோபகாரத்வர பத்த தீக்ஷம்
வேத்யம் பரம் வேத விதோ விதுஸ்த்வாம் ॥94॥

निगृह्यतस्ते सृजतश्च वर्षं निमित्तभावे निहितैस्त्वयैव ।

प्रवर्तते निष्प्रतिघो विहारः स्वयं प्रयुक्तैरिव यन्त्रभेदैः ॥ ९५ ॥

நிக்ருண்ஹதஸ் தே ஸ்ருதஜ்ச்ச வர்ஷம்
நிமித்தபாவே நிஹிதஸ் த்வயைவ ।
ப்ரவர்ததே நிஷ்ப்ரதிகோ விஹார:
ஸ்வயம் ப்ரயுக்தைரிவ யந்த்ரபேதை: ॥ 95 ॥

अनन्यसाधारणपारमेष्ठ्यात् अन्यान् अशेषान् अतिसन्दधानात् ।

गोपायितुं पारयति त्रिलोकीं गोपायमानादपि न त्वदन्यः ॥ ९६ ॥

அநந்ய ஸதாரண பாரமேஷ்ட்யாத்
அநந்யாந் அசேஷாந் அதிஸந்ததாநாத் ।
கோபாயிதும் பாராயதி த்ரிலோகீம்
கோபாயமாநாதபி ந த்வதந்ய: ॥ 96 ॥

ब्रजौकसां नाथ दिवौकसां वा विपत्प्रसङ्गे विहितावतारः ।

एकस्त्वमेव स्वयमीप्सितानां दयासहायो नियमेन दाता ॥ ९७ ॥

வ்ரஜௌகஸாம் நாத திவௌகஸாம் வா
விபத்ப்ரஸங்கே விஹிதாவதார: ।
ஏகஸ் த்வமேவ ஸ்வயம் ஈப்ஸிதாநாம்
தயாஸஹாயோ நியமேந தாதா ॥ 97 ॥

स्वरूपतो विग्रहतश्च विश्वं नित्यं त्वयैकेन धृतं यदेतत् ।

तदेकदेशोद्बहनादमुष्मात् न विस्मयं तत्त्वविदो भजन्ति ॥ ९८ ॥

ஸ்வரூபதோ விக்ரஹதச்ச விச்வம்
நித்யம் த்வயைகேந த்ருதம் யதேதத் ।
ததேக தேசோத்வஹநாத் அமுஷ்மாத்
ந விஸ்மயம் தத்வவிதோ பஜந்தி ॥ 98 ॥

प्रयोजितोऽहं त्वयि भक्तिबन्धात् गोभिः स्वलोकादुपसेदुषीभिः ।

इच्छामि संरक्षितगोव्रजं त्वां स्थाने गवां इन्द्रतयाभिषेक्तुम् ॥ ९९ ॥

ப்ரயோஜிதோ஽ஹம் த்வயி பக்தி பந்தாத்
கோபி: ஸ்வலோகாத் உபஸேதுஷீபி: ।
இச்சாமி ஸம்ரக்ஷித கோவ்ரஜம் த்வாம்
ஸ்த்தாநே கவாம் இந்த்ரதயாபிஷேக்தும் ॥99॥

तिरोहितां अम्भसि विन्दता गां पूर्वं त्वया पोत्रिवरेण लब्धा ।

निरुक्तनिष्णातकृताभ्यनुज्ञा व्यक्तिं पुनर्यातु शुभा त्वदारव्या ॥ १०० ॥

திரோஹிதாம் அம்பஸி விந்ததா காம்
பூர்வம் த்வயா போத்ரிவரேண லப்தா ।
நிருக்த நிஷ்ணாதக்ருதாப்யனுக்ஞா
வ்யக்திம் புநர் யாது சுபா த்வதாக்க்யா ॥100॥

उपेन्द्रभूतात् भवतोऽपि भूम्ना मान्यो मनुष्याभिनये मया त्वम् ।

अभ्यर्थनां आदरतस्तदेनां प्रतीच्छ विश्वंभर विश्वभूत्यै ॥ १०१ ॥

உபேந்த்ரபூதாத் பவதோ஽பி பூம்நா
மாந்யோ மனுஷ்யாபிநயே மயாத்வம் ।
அப்யர்த்தநாம் ஆதரதஸ் ததேநாம்
ப்ரதீச்ச விச்வம்பர விச்வபூத்யை ॥ 101 ॥

इति ब्रुवाणो मघवान् धृताद्रेः श्रान्तिं जगद्धातुरिवापनेष्यन् ।

ध्यातोपयातां त्रिदशप्रणेता दिव्यापगां दर्शयति स्म देवीम् ॥ १०२ ॥

இதி ப்ருவாணோ மகவாந் த்ருதாத்ரே:
ச்ராந்திம் ஜகத்தாதுரிவாபநேஷ்யந் ।
த்யாதோபயாதாம் த்ரிதசப்ரணேதா
திவ்யாபகாம் தர்சயதி ஸ்ம தேவீம் ॥ 102 ॥

अभौमगङ्गापयसा प्रपूर्णा आवर्जयन् वारणराजघण्टाम् ।

अशेषसाम्राज्य पदाभिषिक्तं गुप्त्यै गवां गोत्रभिदभ्यषिञ्चत् ॥ १०३ ॥

அபௌமகங்காபயஸா ப்ரபூர்ணாம்
ஆவர்ஜயந் வாரணராஜகண்டாம் ।
அசேஷஸாம்ராஜ்யபதாபிஷிக்தம்
குப்த்யை கவாம் கோத்ரபித் அப்யஷிஞ்சத் ॥103॥

तदङ्गसंस्पर्शवशेन धन्यैः आप्लाव्यमानां अभिषेकतोयैः ।

अपेतभारामिव भूतधात्रीं उल्लाघितां प्रैक्षत नाकनाथः ॥ १०४ ॥

ததங்கஸம்ஸ்பர்சவசேந தந்யை:

ஆப்லாவ்யமாநாம் அபிஷேகதோயை: ।

அபேதபாராமிவ பூததாத்ரீம்

உல்லாகிதாம் ப்ரைக்ஷத நாகநாத: ॥ 104 ॥

कृताभिषेकः कृतिना मघोना गुप्तेन गोविन्द इति स्वनाम्ना ।

कृतप्रसादः प्रजिघाय कृष्णः स्वर्गाधिरोहाय पुनः सुरेन्द्रम् ॥ १०५ ॥

க்ருதாபிஷேக: க்ருதிநா மகோநா

குப்தேந கோவிந்த இதி ஸ்வநாம்நா ।

க்ருதப்ரஸாத: ப்ரஜிகாய க்ருஷண:

ஸ்வர்காதிரோஹாய புநஸ் ஸுரேந்த்ரம் ॥105॥

प्रतिगतवति यूथे पुष्कलावर्तकानां

दिवि भुवि च नियत्या दीर्घनिद्रोच्छितानाम् ।

गुणगरिमसमृद्धं गोकुलं वीक्ष्य तुष्यन्

गुरुभिरभिनियुक्तां आशिषं प्रत्यगृह्णात् ॥ १०६ ॥

ப்ரதிகவதி யூதே

புஷ்கலாவர்த்தகாநாம்

திவி புவி ச நியத்யா

திர்கநித்ரோஜ்ஜிதாநாம் ।

குணகரிமஸம்ருத்தம்

கோகுலம் வீக்ஷய துஷ்யந்

குருபிரபிநியுக்தாம்

ஆசிஷம் ப்ரத்யக்ருண்ஹாத் ॥ 106 ॥

मुकुलितरविधाम्ना देहदीप्त्यैव मुष्णन्

जलदकदनजातं जीवलोकस्य जाड्यम् ।

व्यचरदचलभोगे चारयन् धेनुचक्रं

पिशुनितनिजमायां भूषयन् पिञ्छमालाम् ॥ १०७ ॥

முகுளிதரவிதாம்நா

தேஹதீப்த்யைவ முஷ்ணந்

ஜலதகதனஜாதம்

ஜீவலோகஸ்ய ஜாட்யம் ।

வ்யசரத் அசலபோகே

சாரயந் தேனுசக்ரம்

பிசுநிதநிஜமாயாம்

பூஷயந் பிஞ்சமாலாம் ॥ 107 ॥

प्रणिहितं अधिरोहन् प्रागिवाद्रिं पृथिव्यां

अवमतपुरुहूतैः अर्चितो गोपबृन्दैः ।

ब्रजपतिरुपसीदन् बालयोग्यान् विहारान्

वनचरपरिबर्हो वत्सपालैः सिषेवे ॥ १०८ ॥

ப்ரணிஹிதம் அதிரோஹந்

ப்ராகிவாத்ரிம் ப்ருதிவ்யாம்

அவமதபுருஹூதை:

அர்ச்சிதோ கோபப்ருந்தை: ।

வ்ரஜபதிருபஸீதந்

பாலயோக்யாந் விஹாராந்

வநசரபரிபர்ஹோ

வத்சபலை: ஸிஷேவே ॥108॥

नाथः सोऽयं शिशुरपि सतां नन्दगोपस्य सूनुः

प्रायः शैलः प्रतिनिधिरसौ पद्मनाभस्य पुंसः ।

किं नः साध्यं सुरपतिमुखैः किंपचानैस्तदन्यैः

साकं दारैरिति किल जगुस्तत्र संभूय गोपाः ॥ १०८ ॥

நாதஸ்ஸோயம் சிசுரபி ஸதாம்

நந்தகோபஸ்ய ஸூநு:

ப்ராய: சைல: ப்ரதிநிதிரஸௌ

பத்மநாபஸ்ய பும்ஸ: ।

கிம் ந: ஸாத்யம் ஸுரபதிமுகை:

கிம்பசாநை: ததந்யை:

ஸாகம் தரைரிதி கில

ஐகு: தத்ர ஸம்பூய கோபா: ॥ 108 ॥

इति श्रीकवितार्किकसिंहस्य सर्वतन्त्रस्वतन्त्रस्य

श्रीमद्वेङ्कटनाथस्य श्रीमद्वेदान्तार्चायस्य कृतिषु यादवाभ्युदये

महाकाव्यरत्ने

सप्तमः सर्गः

இவ்வண்ணம் ஏழுவது வயதில் ஏழு நாட்கள்
கோவர்த்தனத்தைக் குடையாகப் பிடித்து ஆவினம்
காத்த ஏழுமலை வேங்கடநாதனைப்பற்றி
வேங்கடநாதமஹாகவி இயற்றிய யாதவாப்யுதயத்தில்
ஏழாவது ஸர்கம் முற்றுப்பெற்றது

-சுபம்-